

## प्रेस नोट दिनांक-16.10.2021

(1). पुलिस अधीक्षक चित्रकूट श्री धवल जायसवाल के निर्देशन में अवैध शराब निर्माण एवं बिक्री की रोकथाम हेतु चलाये जा रहे अभियान के क्रम में प्रभारी निरीक्षक कोतवाली कर्वी श्री राजीव कुमार सिंह के मार्गदर्शन में थाना कोतवाली कर्वी पुलिस ने 02 अभियुक्तों के कब्जे से 83 क्वार्टर देशी व 10 लीटर कच्ची शराब बरामद की गयी।

(क). उ0नि0 श्री विजय बहादुर सिंह तथा उनके हमराही द्वारा अभियुक्त धर्मराज केवट पुत्र रामपाल निवासी कसहाई थाना कोतवाली कर्वी जनपद चित्रकूट को 10 लीटर कच्ची शराब के साथ गिरफ्तार किया। अभियुक्त के विरुद्ध थाना कोतवाली कर्वी में धारा 60 आबाकारी अधिनियम के अन्तर्गत अभियोग पंजीकृत किया गया।

### बरामदगी:-

10 लीटर कच्ची शराब

### गिरफ्तार करने वाली टीम:-

1. उ0नि0 श्री विजय बहादुर सिंह थाना कोतवाली कर्वी
2. उ0नि0 श्री शैलेंद्र पाण्डेय

(ख). उ0नि0 श्री वारिज थाना कोतवाली कर्वी तथा उनकी टीम द्वारा अभियुक्त लक्ष्मण सिंह पुत्र स्व0 रामपाल सिंह निवासी कोल गदहिया थाना कोतवाली कर्वी जनपद चित्रकूट को 02 पेटी में कुल 83 क्वार्टर अवैध देशी ठेका शराब के साथ गिरफ्तार किया गया। अभियुक्त के विरुद्ध थाना कोतवाली कर्वी में धारा 60 आबाकारी अधिनियम के अन्तर्गत अभियोग पंजीकृत किया गया।

### बरामदगी:-

02 पेटी में 83 क्वार्टर देशी शराब

### गिरफ्तारी करने वाली टीम:-

1. उ0नि0 श्री वारिज थाना कोतवाली कर्वी
2. आरक्षी अनुज यादव
3. आरक्षी रोहित यादव

(2). आज दिनांक 16.10.2021 को सम्पूर्ण समाधान दिवस के अवसर पर जिलाधिकारी चित्रकूट श्री शुभ्रान्त कुमार शुक्ल एवं पुलिस अधीक्षक चित्रकूट श्री धवल जायसवाल की अध्यक्षता में तहसील मऊ में फरियादियों की समस्याओं को सुनकर गुणवत्तापूर्ण निस्तारण हेतु सम्बन्धित को आवश्यक दिशा निर्देश गिये गये।

इस दौरान उपजिलाधिकारी मऊ श्री नवदीप शुक्ला, क्षेत्राधिकारी मऊ श्री सुबोध गौतम, प्रभारी निरीक्षक मऊ श्री गुलाब त्रिपाठी, प्रभारी निरीक्षक बरगढ़ रविप्रकाश, पीआरओ श्री शिवकुमार यादव, राजस्व एवं पुलिस विभाग के अन्य अधिकारी/कर्मचारीगण उपस्थित रहे।

(3). नारी सुरक्षा, नारी सम्मान, नारी स्वालंबन, महिला कल्याण एवं बाल विकास के प्रति चलाए जा रहे अभियान “मिशन शक्ति फेज-3” के तहत जनपद के समस्त थानों की एण्टी रोमियो टीमों द्वारा विभिन्न सार्वजनिक स्थल एवं ग्रामों में भ्रमण कर महिला एवं बालिकाओं को महिला सुरक्षा सम्बन्धी उपायों के प्रति जागरूक किया गया।

नारी सुरक्षा, नारी सम्मान, नारी स्वालंबन, महिला कल्याण एवं बाल विकास के प्रति चलाए जा रहे अभियान “मिशन शक्ति फेज-3” के तहत पुलिस अधीक्षक चित्रकूट के निर्देशन में दिनांक 16.10.2021 को पुलिस अधीक्षक चित्रकूट श्री धवल जायसवाल के निर्देशन में एण्टी रोमियो टीम थाना बरगढ़ द्वारा कलचिहा व कोलमजरा में भ्रमण कर, एण्टी रोमियो टीम थाना मानिकपुर द्वार कस्बा मानिकपुर में, एण्टी रोमियो टीम महिला थाना द्वारा बालापुर खालसा, कसहाई, रगौली में, एण्टी रोमियो स्क्वायड कोतवाली कर्वी ने बस स्टैंड, काली देवी मंदिर, उतारखाना, लक्ष्मणपुरी, पुरानी बाजार आदि स्थानों में जाकर भ्रमण कर महिलाओं/ बालिकाओं को वीमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी

नम्बर के बारे में विस्तृत जानकारी देकर जागरूक किया साथ ही मास्क लगाने एवं कोविड-19 के नियमों का पालन करने हेतु बताते हुये कोरोना वैक्सिन के प्रति जागरूक किया गया। एण्टी रोमियो टीम की महिला आरक्षियों द्वारा बालिकाओं को स्वास्थ्य सम्बन्धी जानकारी दी गयी। एण्टी रोमियो टीम के सदस्यों द्वारा छात्राओं/बालिकाओं से उनके साथ घटित किसी भी प्रकार की समस्याओं के बारे में पूछा गया एवं आवश्यकता पड़ने पर सम्बन्धित थाना प्रभारी/एण्टी रोमियो टीम प्रभारी व उ0प्र0 पुलिस द्वारा संचालित महिलाओं/बालिकाओं/छात्राओं हेतु चलाये जा रहे नम्बरों पर काल करने हेतु कहा गया।

भ्रमण के दौरान महिलाओं/बालिकाओं को अवगत कराया गया कि सभी थानो में महिलाओ की सुरक्षा/सहायता हेतु एक महिला हैल्पडेस्क बनाया गया है, जहाँ पर महिला पुलिसकर्मी द्वारा महिलाओ की शिकायत सुनी जाती है तथा समय से उनका निस्तारण किया जाता है। इसके साथ ही मौजूद महिलाओं/बालिकाओं को महिला सुरक्षा सम्बन्धी चलायी जा रही हैल्पलाइन नम्बरों के सम्बन्ध में पंपलेट वितरित करते हुए विस्तार से जानकारी देने के साथ ही सभी महिलाओं/बालिकाओ को हैल्पलाइन नम्बर का निर्भीक होकर उपयोग करने हेतु तथा महिलाओ को आत्मनिर्भर बनने व निर्भीक होकर अपने अपने क्षेत्र में कार्य करने/शिक्षा ग्रहण करने के लिये प्रेरित किया गया तथा सोशल मीडिया पर अपनी प्राइवैसी रखते हुये उसका प्रयोग करने के लिये कहा गया।

(4). आज दिनांक 16.10.2021 को अपर पुलिस अधीक्षक चित्रकूट श्री शैलेन्द्र कुमार राय की अध्यक्षता में तहसील मानिकपुर में सम्पूर्ण समाधान दिवस का आयोजन किया गया। महोदय द्वारा फरियादियों की समस्याओं को सुना एवं शीघ्र निस्तारण हेतु सम्बन्धित को आवश्यक दिशा-निर्देश दिये गये।

इसी क्रम में उपजिलाधिकारी सदर श्रीमती पूजा यादव एवं क्षेत्राधिकारी नगर श्री शीतला प्रसाद पाण्डेय की अध्यक्षता में तहसील कर्वी एवं उपजिलाधिकारी राजापुर एवं क्षेत्राधिकारी राजापुर श्री एस0पी0 सोनकर की अध्यक्षता में तहसील राजापुर में सम्पूर्ण समाधान दिवस का आयोजन किया गया। आए हुए फरियादियों की समस्याओं को सुनकर गुणवत्तापूर्ण निस्तारण हेतु सम्बन्धित को आवश्यक दिशा निर्देश गिये गये।

(5). चौरी चौरा जनक्रान्ति शताब्दी महोत्सव के क्रम में पुलिस अधीक्षक चित्रकूट श्री धवल जायसवाल के निर्देशन में आज दिनांक-16.10.2021 को प्रतिसार निरीक्षक श्री सुमरे सिंह एवं प्रभारी यातायात श्री योगेश कुमार यादव की उपस्थिति में शहीद स्मारक स्थल एलआईसी तिराहा कर्वी में अमर शहीदों को श्रद्धांजलि दी गयी एवं उनकी याद में बैण्ड धुन के साथ राष्ट्रगान एवं देशभक्ति गीत गायन किया गया।

इस अवसर पर एसआई एपी श्री अब्दुल कदीर एवं एसआई एपी श्री राजकिशोर एवं अन्य अधि0/कर्मचारीगण उपस्थित रहे।